



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

FRIDAY, AUGUST 11, 2023 / SRAVANA 20, 1945

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૪મી ઓગસ્ટ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના બંદરો અને વાહનવ્યવહાર વિભાગના તારીખ: ૧૫મી, જુલાઈ, ૨૦૨૩ના સરકારી જાહેરનામા ક્રમાંક. જ/પીટી/૨૦૨૩/૧૨/એસટીસી/૧૦૨૦૧૦/૮૨૦/ઘ.-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Under

The Motor Vehicles Act, 1988

મોટર વાહન અધિનિયમ, ૧૯૮૮ હેઠળ

જાહેરનામું

બંદરો અને વાહનવ્યવહાર વિભાગ

સચિવાલય, ગાંધીનગર, ૧૫મી જુલાઈ, ૨૦૨૩

મોટર વાહન અધિનિયમ, ૧૯૮૮.

ક્રમાંક. જી/પીટી/૨૦૨૩/૧૨/એસટીસી/૧૦૨૦૧૦/૮૨૦/ઘ :- ગુજરાત રાજ્ય માર્ગ વાહનવ્યવહાર કોર્પોરેશન (જીએસઆરટીસી) જાહેર પરિવહન ઉતાડૂ સેવાઓ પૂરી પાડે છે;

અને ખાનગી ક્ષેત્રની તેના જેવી જ ઉતાડૂ પરિવહન સેવાઓ પૂરી પાડનારા સાથે વ્યૂહાત્મક રીતે સ્પર્ધા કરવા માટે, અને સ્પર્ધામાં સેવાઓને જાળવી રાખવા અને ટકાવી રાખવા માટે, જીએસઆરટીસી માટે ઉતાડૂ પરિવહન સેવા ક્ષેત્રના બજારની હાલની સ્થિતિ મુજબની જરૂરિયાત પ્રમાણે ઝડપી વળતાર પગલાં લેવાનું અનિવાર્ય છે;

અને ઉપર્યુક્ત ઉદ્દેશો સિદ્ધ કરવા માટે, ઝડપી સ્પર્ધાત્મક પગલાં લઈને જીએસઆરટીસીને તેની જાહેર પરિવહન સેવાઓને સતત ચાલુ રાખવા અને તેને જાળવવા સક્ષમ બનાવવાનું જરૂરી જણાયું છે ;

તેથી, હવે, મોટર વાહન અધિનિયમ, ૧૯૮૮ (સન ૧૯૮૮ના અધિનિયમ ક્રમાંક: ૫૮મા)ની કલમ ૬૭ની પેટા-કલમ (૨)ના પરંતુક સાથે વાંચતાં કલમ ૬૭ની પેટા-કલમ (૧)થી મળેલી સત્તાની રૂએ અને ગૃહ વિભાગનું તારીખ: ૨૫મી ફેબ્રુઆરી, ૨૦૦૩નું સરકારી જાહેરનામું ક્રમાંક. એસટીસી/૧૦૮૮/૮૩૦/ઘ-૨૬ કરીને, સદરહુ અધિનિયમની કલમ ૬૭ની પેટા-કલમ (૧)ના ખંડ (ઘ)ના પરંતુકને ધ્યાનમાં લઈને, ગુજરાત સરકાર, આથી, નીચેની શરતોને અધીન, મુસાફરી(ઉતાડૂ) ભાડાં વધારવા/ઘટાડવા માટે જીએસઆરટીસીને આદેશ કરે છે :-

(૧) મુસાફરી ભાડાંના વધારા/ઘટાડાનો નિર્ણય લેતી વખતે, ભાડાંના વધારા/ઘટાડાની ખરેખર ફેરફારની રકમ નીચેની ફોર્મ્યુલાનો ઉપયોગ કરીને નક્કી કરવી જોઈશે :-

- ક. કર્મચારી-વર્ગના મોંઘવારી ભથ્થામાં ૫.૫૩ ટકા જેટલો વધારો/ઘટાડો થાય ત્યારે, ૬ કિલોમીટરના સ્ટેજ માટેનું ભાડું ૧ પૈસા વધારવું જોઈશે.
- ખ. એક લીટર હાઈ સ્પીડ ડીઝલની કિંમતમાં ૨૪ પૈસા જેટલો વધારો/ઘટાડો થાય ત્યારે, ૬ કિલોમીટરના સ્ટેજ માટેના ભાડામાં ૧ પૈસા વધારો/ઘટાડો કરવો જોઈશે.
- ગ. ટાયરની સરેરાશ કિંમતમાં રૂ. ૬૮૬/- જેટલો વધારો/ઘટાડો થાય ત્યારે, ૬ કિલોમીટરના સ્ટેજ માટેના ભાડામાં ૧ પૈસા વધારો/ઘટાડો કરવો જોઈશે.
- ઘ. ચેસિસની કિંમતમાં રૂ. ૨૨,૨૫૮/- જેટલો વધારો/ઘટાડો થાય ત્યારે, ૬ કિલોમીટરના સ્ટેજ માટેના ભાડામાં ૧ પૈસા વધારો/ઘટાડો કરવો જોઈશે.

(૨) જીએસઆરટીસી દ્વારા કેલેન્ડર વર્ષમાં માત્ર એકવાર નક્કી કરવાના ભાડાની હદને અધીન રહીને, પરંતુ અગાઉના મુસાફરી ભાડાના દસ ટકા કરતાં વધારે નહિ તે રીતે, ઉપર્યુક્ત ફોર્મ્યુલાની દરેક વિગતના ફેરફારને ધ્યાને રાખીને મુસાફરી ભાડાં વધારી શકાશે.

(૩) શરત (૨) કેલેન્ડર વર્ષ ૨૦૨૩ માટે લાગુ પડશે નહિ.

(૪) ઉપર ઉલ્લેખેલી શરતો પૈકીની કોઈપણ શરતમાં ફેરફારના કિસ્સામાં રાજ્ય સરકારની પૂર્વ-મંજૂરી જરૂરી રહેશે.

ગુજરાતના રાજ્યપાલના હુકમથી અને તેમના નામે,

આર. વી. ભટ્ટ,
સરકારના નાયબ સચિવ.

